

Name of the Paper :

जनसंवा

Published at :

Delhi

Date :

19 NOV 2009

सीमाओं पर मजबूत की जाएगी संचार व्यवस्था : सोनी

के.के. चेन्नई, 18 नवंबर (भाषा)। केंद्र सरकार देश के सीमावर्ती शहरों में संचार टावरों और संचार संबंधी भूभागीय बुनियादी सुविधाओं को मजबूत बनाने के लिए सौ करोड़ रुपए का निवेश करेगी। सरकार का यह कदम, सीमा के दूसरी ओर हो रहे भारत विरोधी दुष्प्रचार से निपटने के लिए है। केंद्रीय सूचना व प्रसारण मंत्री अंबिका सोनी ने बताया कि लोगों को भारत विरोधी दुष्प्रचार से बचाने के उद्देश्य से यह कदम उठाया गया है। सोनी यहां दो दिवसीय आयोजन 'मीडिया एंड इंटरटेनमेंट बिजनेस कान्फ्लेव (एफआईसीसीआई फ्रेम 2009) के उद्घाटन के अवसर पर बोल रही थीं।

भारत में उभरते टीवी के बाजार के बारे में सोनी ने कहा कि पांच सौ से अधिक टीवी चैनलों को

भारतीय घरों में कार्यक्रम प्रसारण करने की इजाजत दी गई है। उन्होंने कहा कि जब हमारे घरों में हम ऐसे कार्यक्रम टीवी पर देखते हैं तो सामग्री पर बहस की जरूरत होती है। हम, लोगों की संवेदनशीलता को लेकर जनप्रतिनिधि होने के नाते संसद और दूसरों के लिए उत्तरदायी हैं।

टीवी कार्यक्रमों की सामग्री की गुणवत्ता को लेकर बहस की अपील करते हुए अंबिका ने कहा कि सेंसरशिप और नियमन की जरूरत नहीं है। लेकिन स्वनियमन जरूर होना चाहिए।

उन्होंने कहा कि हमें लोगों के साथ चलना चाहिए। लेकिन ऐसे समय पर कोई टकराव नहीं होना चाहिए जब टीवी की सामग्री को लेकर, खास कर रियलिटी शो को लेकर फैसला दर्शक कर रहे हों।